

संगीतक सांकेतिक नंबर - 209106049428438202

केंद्र शासन पुरस्कृत एकात्मिक वस्त्रोद्योग  
संकुल योजनेअंतर्गत(SITP) अर्थसहाय्य  
देण्याची योजना.

महाराष्ट्र शासन  
सहकार, पणन व वस्त्रोद्योग विभाग  
शासन निर्णय क्र.टेक्सपा-२०११/प्र.क्र.९८/टेक्स - ४  
मंत्रालय विस्तार भवन, मुंबई ४०० ०३२  
दिनांक :- २५ मे, २०१२.

वाचा :- १) वस्त्रोद्योग मंत्रालय, भारत सरकार शासन परिपत्रक  
क्र.१३/९६/२००४- Expo-१, दि. १३ ऑगस्ट, २००५

प्रस्तावना :-

भारत सरकारने वस्त्रोद्योग क्षेत्राचा एकात्मिक विकास करण्याच्या दृष्टीने एकात्मिक वस्त्रोद्योग संकुल योजना (Scheme For Integrated Textile Parks) संदर्भीय शासन परिपत्रकान्वये जाहीर केलेली असून सदर योजनेची अंमलबजावणी सन २००६ पासून सुरु आहे. सदर योजनेअंतर्गत सर्व प्रकारच्या वस्त्रोद्योग घटकांसाठी एका संकुलनामध्ये जागतिक दर्जाच्या मूलभूत सुविधा उपलब्ध करून देण्यात येते. त्यात प्रामुख्याने जमीन सामुदायिक सुविधा जशा की संरक्षक भिंत, रस्ते, ड्रेनेज, पाणीपुरवठा, Capetive Power Plant सह बीज पुरवठा, इप्ल्यूएन्ट ट्रीटमेंट प्लॉन्ट, टेलिफोन लाईन्स, प्रयोगशाळा, डिझाईन सेंटर, ट्रेनिंग सेंटर, ट्रेड सेंटर, गोदामे, कच्च्या मालासाठी डेपो, पॅकेजिंग युनिट, पाळणाघरे, उपहारगृह, कामगारांसाठी वसतिगृह, कामगारांसाठी विश्रांतीगृह व करमणूक केंद्र इत्यादी बाबींचा समावेश आहे. ही योजना पब्लिक प्रायवेट पार्टनरशिप (PPP) वर आधारीत असून प्रकल्पाच्या अंमलबजावणीसाठी व्यावसायिक एजन्सीची नियुक्ती करण्यात येते. प्रत्येक वस्त्रोद्योग संकुलामध्ये सर्वसाधारणपणे किमान ५० वस्त्रोद्योग घटक उभारले जावे व मूलभूत सुविधासाठी झालेल्या खर्चाच्या किमान दुप्पटीने गुंतवणूक व्हावी असे अपेक्षित आहे. या प्रकल्पाच्या एकूण किंमतीच्या ४० % किंवा रु.४० कोटी यापैकी जी रक्कम कमी असेल तेवढे अर्थसहाय्य केंद्र शासनाकडून ४ हप्त्यांमध्ये देण्यात येते. उर्वरित ६०% रक्कम प्रवर्तकाने स्वभागभांडवल व वित्तीय संस्थाकडून कर्ज घेऊन उभारावयाची आहे. या योजनेअंतर्गत राज्य शासनाकडून प्रकल्प किंमतीच्या ९% किंवा रु.९.०० कोटी यापैकी जी रक्कम कमी असेल तेवढे अर्थसहाय्य राज्य शासनाकडून देण्याची मुभा आहे. राज्यात सदर योजने अंतर्गत १४ वस्त्रोद्योग संकुलांना मान्यता मिळालेली आहे. सदर संकुलाच्या प्रवर्तकामार्फत राज्य शासनाकडून अर्थसहाय्य देण्याची मागणी होती. सदर मागणीच्या अनुषंगाने केंद्र पुरस्कृत SITP अंतर्गत मंजूर झालेल्या व भविष्यात मंजूर होणाऱ्या एकात्मिक वस्त्रोद्योग संकुलांना अर्थसहाय्य मंजूर करण्याचा प्रस्ताव शासनाच्या विचाराधीन होता.

### शासन निर्णय :-

प्रस्तावनेत नमूद वस्तुस्थितीच्या अनुषंगाने केंद्र पुरस्कृत SITP योजने अंतर्गत राज्यात मंजूर झालेल्या व भविष्यात मंजूर होणाऱ्या एकात्मिक वस्त्रोद्योग संकुल योजना (Integrated Textile Parks) प्रकल्प किंमतीच्या ९ % किंवा रु.९.०० कोटी यापैकी जी रक्कम कमी असेल तेवढे अनुदान देण्याची योजना सुरु करण्यास या आदेशान्वये शासन मान्यता देण्यात येत आहे.

अ) या योजने अंतर्गत लाभ केंद्र पुरस्कृत SITP अंतर्गत राज्यात मंजूर झालेले व भविष्यात मंजूर होणाऱ्या खाजगी व सहकारी तत्वावरील वस्त्रोद्योग संकुलांना अनुज्ञेय राहिल.

ब) केंद्र पुरस्कृत योजने अंतर्गत आतापर्यंत मंजूर झालेले १४ एकात्मिक वस्त्रोद्योग संकुल तसेच यापुढे केंद्र पुरस्कृत SITP अंतर्गत मंजूर होणारे एकात्मिक वस्त्रोद्योग संकुल या योजने अंतर्गत अनुज्ञेय अर्थसहाय्यासाठी पात्र राहतील.

क) सदर योजने अंतर्गत एकूण प्रकल्प किंमतीच्या ९ % किंवा जास्तीत जास्त रु.९ कोटी यापैकी जी रक्कम कमी असेल तेवढे अनुदान देण्यांत येईल.

ड) केंद्र पुरस्कृत योजने अंतर्गत केंद्र शासनाच्या हिश्याचे प्रकल्प किंमतीच्या ४० % अनुदान ४ टप्प्यात देण्यात येते. केंद्र शासन त्यांच्या हिश्याच्या अनुदानाची रक्कम ज्या प्रमाणात वितरित करेल त्या प्रमाणात राज्य शासनाच्या हिश्याची रक्कम वितरित करण्यात येईल.

२. राज्य शासनाकडून मंजूर होणारा निधी संबंधीत वस्त्रोद्योग संकुलाच्या नांवे एक दुय्यम खाते (subsidiary account) उघडून त्यामध्ये जमा करण्यात यावा. केंद्र शासनाने SITP अंतर्गत प्रकल्प उभारणी व निधीवरील नियंत्रणासाठी स्पेशल परपज व्हेइकल (SPV) आणि प्रकल्प व्यवस्थापन सल्लागार (PMC) यांची जी जबाबदारी निश्चित केली आहे ती जबाबदारी राज्य शासनाने वितरीत केलेल्या निधी संदर्भातही राहिल. याशिवाय राज्य शासनाने मंजूर केलेल्या निधीच्या वापराबाबत SPV व प्रकल्प व्यवस्थापन सल्लागार (PMC) यांचेबरोबर संचालक, वस्त्रोद्योग यांची देखील राहिल.

३. केंद्र शासनाने (SITP) एकात्मिक वस्त्रोद्योग संकुल योजनेच्या अंमलबजावणीसाठी निर्धारित केलेल्या मार्गदर्शक तत्वानुसार निधीचे विनियोजन करण्यासंदर्भात बंधपत्र लिहून देण्याची अट घालण्यात आली आहे. त्याप्रमाणे, राज्य शासनाच्या हिश्याचा निधी विनियोजनाबाबत बंधपत्र लिहून देण्याची जबाबदारी संस्थेच्या स्पेशल परपज व्हेइकल (SPV) ची राहिल, तसेच बंधपत्र लिहून घेण्याची जबाबदारी संचालक वस्त्रोद्योग, महाराष्ट्र राज्य, नागपूर यांची राहिल.


४. संकुलांना राज्य शासनामार्फत वितरीत केलेल्या अनुदानाचे योग्य विनियोग होत आहे किंवा कसे याबाबत महालेखापाल यांचेकडून लेखा परीक्षण करण्यात येईल. सदर लेखा

परीक्षणासाठी आवश्यक दस्तऐवज महालेखापालांना उपलब्ध करून देणे प्रवर्तकावर बंधनकारक राहिल.

५. केंद्र शासनाच्या योजनेतील इतर अटी व शर्ती पूर्णपणे राज्य योजनेसाठी लागू राहतील.

६. सदर शासन निर्णय नियोजन व वित्त विभागाच्या सहमतीने त्यांचेकडील अनौपचारिक संदर्भ क्रमांक १२०८/नि.वि. दिनांक ११.५.२०१२ व क्रमांक २९०/१२/व्यय-२ दिनांक २५.५.२०१२ अन्वये प्राप्त झालेल्या सहमतीनुसार निर्गमित करण्यात येत आहे.

महाराष्ट्राचे राज्यपाल यांचे आदेशानुसार व नावाने,



( चं.चि.गजबे )

महाराष्ट्र शासनाचे उप सचिव

प्रति-

मा.राज्यपाल यांचे सचिव.  
 मा.मुख्यमंत्री यांचे प्रधान सचिव, मंत्रालय, मुंबई.  
 मा.उपमुख्यमंत्री यांचे सचिव, मंत्रालय, मुंबई.  
 सर्व मा.मंत्री/राज्यमंत्री (खाजगी सचिवामार्फत), मंत्रालय, मुंबई.  
 मा.मुख्य सचिव, महाराष्ट्र शासन, मंत्रालय, मुंबई.  
 सर्व अप्पर मुख्य सचिव/प्रधान सचिव/सचिव, मंत्रालय, मुंबई.  
 महासंचालक, माहिती व प्रसिध्दी संचालनालय, मंत्रालय, मुंबई.  
 महालेखापाल, लेखा व अनुज्ञेयता, महाराष्ट्र - १, मुंबई.  
 महालेखापाल, लेखा परिक्षा, महाराष्ट्र - १, मुंबई.  
 महालेखापाल, लेखा व अनुज्ञेयता, महाराष्ट्र - २, नागपूर.  
 महालेखापाल, लेखा परिक्षा, महाराष्ट्र - २, नागपूर.  
 विकास आयुक्त व संचालक, उद्योग संचालनालय,  
 नवीन प्रशासकीय भवन, मंत्रालय, मुंबई  
 संचालक (वस्त्रोद्योग), वस्त्रोद्योग संचालनालय, नागपूर  
 सर्व मंत्रालयीन विभाग  
 प्रादेशिक उपसंचालक, वस्त्रोद्योग, नागपूर/सोलापूर/मुंबई/औरंगाबाद  
 निवड नस्ती (टेक्स-४)

-----